



ചെറുപുഷ്പ മിഷൻലീഗ്

തലശ്ശേരി അതിരൂപതാ ബുള്ളറ്റിൻ - ഫെബ്രുവരി 2017

“ഭാരതരക്ഷ ഭാരതമക്കളിൽ” ലെയോ XIII മാർപ്പാപ്പ

സ്നേഹ ബഹു. അച്ചാ, സിസ്റ്റേഴ്സ്, കുഞ്ഞുമിഷനറിമാരെ,

പുത്തൻ തീരുമാനങ്ങളുമായി പുതുവർഷത്തിലേക്ക് പ്രവേശിച്ചിരിക്കുന്ന നമ്മുടെ ജീവിതത്തെ അല്പംകൂടി ആത്മീയതയിൽ ആഴപ്പെടുത്താൻ ഉതകുന്നതാകട്ടെ ഈ നോമ്പുകാലം. നമ്മുടെ എല്ലാ പ്രവർത്തികളും ദൈവ വിചാരത്തോടെയാകാൻ, ദൈവസ്നേഹത്തിലും സഹോദരസ്നേഹത്തിലും ആഴപ്പെടുവാൻ ഈ നോമ്പിലെ ഓരോ ദിനങ്ങളിലും നമുക്ക് ജാഗരൂകരായിരിക്കാം.

ഫാ. ഫ്രാൻസിസ് മേച്ചിറാകത്ത്

ഡയറക്ടർ, മിഷൻലീഗ്

അനുസ്മരിക്കുന്ന തിരുനാൾ : സകല മരിച്ചവരുടെയും തിരുനാൾ
അനുസ്മരിക്കുന്ന വിശുദ്ധ : വി. ബ്രിജീത്ത്
പ്രാർത്ഥനാനിയോഗം : ശുദ്ധീകരണാത്മാക്കൾ
കാരുണ്യപ്രവൃത്തി : ഉപദ്രവിച്ചവരോട് ക്ഷമിക്കുന്നു
സുകൃതജപം : ഈശോ മറിയം യൗസേപ്പേ എന്റെ ആത്മാവിന്
കൂട്ടായിരിക്കണമേ

‘ശ്ലോറിയ നൈറ്റ് - 2016’

2016 ഡിസംബർ 23-ാം തീയതി വൈകുന്നേരം കരുവഞ്ചാൽ ശാന്തി ഭവനിൽവെച്ച് നടന്ന അതിരൂപതാതല ക്രിസ്തുമസ്സ് ആഘോഷപരിപാടികൾ അഭിവന്ദ്യ മാർ ജോർജ്ജ് ഞറളക്കാട്ട് പിതാവ് ഉദ്ഘാടനം ചെയ്തു. ഫാ. ജോർജ്ജ് നരിപ്പാറ പ്രാർത്ഥനാശുശ്രൂഷയ്ക്ക് നേതൃത്വം നൽകി. അതിരൂപതാ ഡയറക്ടർ ഫാ. ഫ്രാൻസിസ് മേച്ചിറാകത്ത്, പ്രസിഡന്റ് ശ്രീ. ജെയ്സൺ മർക്കോസ് എന്നിവർ ആശംസകളർപ്പിച്ച് സംസാരിച്ചു. കരുവഞ്ചാൽ, കാർത്തികപുരം, കൂട്ടാപറമ്പ്, പരപ്പ എന്നീ ശാഖകളിലെ കുട്ടികളുടെ കലാ പരിപാടികൾ, അതിരൂപതാ ഭാരവാഹികൾ നിർമ്മിച്ച പുൽക്കൂട് എന്നിവ ക്രിസ്തുമസ് ആഘോഷപരിപാടികൾ മനോഹരമാക്കി. വിശ്രമജീവിതം നയിക്കുന്ന ബഹു. വൈദികർക്ക് അഭിവന്ദ്യ പിതാവ് ക്രിസ്തുമസ്സ് സമ്മാനങ്ങൾ നൽകി. ആലക്കോട് - വായാട്ടുപറമ്പ് മേഖലകളിലെ വിവിധ ശാഖകളിൽനിന്നായി പങ്കെടുത്ത 150-ഓളം കുട്ടികൾക്ക് ശാന്തിഭവനിലെ ബഹു. വൈദി

കരോടൊപ്പമുള്ള 'ഗ്ലോറിയ നൈറ്റ് - 2016' മറക്കാനാവാത്ത അനുഭവമായി. കരുവഞ്ചാൽ ശാഖാ ഡയറക്ടർ ഫാ. മാത്യു പാലമറ്റം, ആലക്കോട് മേഖലാ ഡയറക്ടർ ഫാ. മാത്യു നരിക്കുഴി, ഫാ. ജിയോ പുളിക്കൽ, ഫാ. മാർട്ടിൻ വരിക്കാനിക്കൽ, വൈസ് ഡയറക്ടർ സിസ്റ്റേഴ്സ് എന്നിവർ ക്രിസ്മസ് ആഘോഷപരിപാടികളിൽ പങ്കെടുത്തു. അതിരൂപതാ സെക്രട്ടറി ശ്രീ. ബേബി പ്ലാഗ്ഗേരി ഏവർക്കും നന്ദി പറഞ്ഞു. ഗ്ലോറിയ നൈറ്റ് - 2016 വിജയ കരമാക്കുവാൻ ആവശ്യമായ എല്ലാ സഹായസഹകരണങ്ങളും ചെയ്തു തന്ന ശാന്തിഭവൻ ഡയറക്ടർ ഫാ. മാർട്ടിൻ കിഴക്കേത്തലക്കൽ അച്ചനും എല്ലാ വൈദികർക്കും സിസ്റ്റേഴ്സിനും അതിരൂപതാ കുടുംബത്തിന്റെ നന്ദി.

അതിരൂപതാ സംയുക്ത എക്സിക്യൂട്ടീവ്

2016 ഡിസം. 31-ാം തീയതി തലശ്ശേരി സന്ദേശഭവനിൽ നടന്ന സംയുക്ത എക്സിക്യൂട്ടീവ് മീറ്റിംഗിൽവെച്ച് 2017-19 വർഷത്തേയ്ക്കുള്ള പുതിയ അതിരൂപതാഭാരവാഹികൾ ചുമതലയേറ്റു. അതിരൂപതാ ഡയറക്ടർ ഫാ. ഫ്രാൻസിസ് മേച്ചിറാകത്ത് പുതിയ ഭാരവാഹികൾക്ക് സത്യപ്രതിജ്ഞ ചൊല്ലിക്കൊടുത്തു. അതിരൂപതാ പ്രസിഡന്റ് ശ്രീ. ബേബി പ്ലാഗ്ഗേരി പുതിയ എക്സിക്യൂട്ടീവിന്റെ പ്രവർത്തനങ്ങൾ എപ്രകാരമായിരിക്കണം എന്നതിനെ കുറിച്ച് എല്ലാവരുടെയും അഭിപ്രായങ്ങൾ ഉൾക്കൊള്ളിച്ചുകൊണ്ടുള്ള കർമ്മ പദ്ധതി അവതരിപ്പിച്ചു. മുൻ പ്രസിഡന്റ് ശ്രീ. ജെയ്സൺ മർക്കോസ് കഴിഞ്ഞ മൂന്നു വർഷത്തെ പ്രവർത്തനങ്ങൾ അവലോകനം ചെയ്ത് സംസാരിക്കുകയും എല്ലാവരുടെയും സഹായസഹകരണങ്ങൾക്ക് നന്ദി പറയുകയും ചെയ്തു.

'വാഗ്മി - 2016'

ചെറുപുഷ്പ മിഷൻലീഗിന്റെ നേതൃത്വത്തിൽ 5 മുതൽ 9 വരെ ക്ലാസ്സുകളിൽ പഠിക്കുന്ന കുട്ടികൾക്കായി നടത്തിയ പ്രസംഗപരിശീലന ക്യാമ്പ് - വാഗ്മി 2016-ൽ 50 കുട്ടികൾ പങ്കെടുത്തു. ഇന്റർനാഷണൽ സോഫ്റ്റ് സ്കിൽ ട്രെയ്നർ ശ്രീ. സജി നരിക്കുഴി ക്ലാസ്സുകൾ നയിച്ചു. അതിരൂപത ഡയറക്ടർ ഫാ. ഫ്രാൻസിസ് മേച്ചിറാകത്ത് ക്യാമ്പ് ഉദ്ഘാടനം ചെയ്തു അതിരൂപതാ സെക്രട്ടറി ശ്രീ. ബേബി പ്ലാഗ്ഗേരി സ്വാഗതം ചെയ്ത് സംസാരിച്ചു. അതിരൂപത കോർപ്പറേറ്റ് മാനേജർ ഫാ. ജെയിംസ് ചെല്ലങ്കോട്ടിന്റെ അധ്യക്ഷതയിൽ ചേർന്ന സമാപനസമ്മേളനത്തിൽ അതിരൂപത മതബോധന ഡയറക്ടർ ഫാ. ജോർജ്ജ് കാഞ്ഞിരക്കാട്ട് കോഴ്സ് സർട്ടിഫിക്കറ്റുകൾ വിതരണം ചെയ്തു. മിഷൻലീഗ് അതിരൂപത ഭാരവാഹികളായ ടോണി ഇരുപ്പക്കാട്ട്, ജോയൽ കൈച്ചിറമറ്റം, ലിബിൻ കല്ലന്മാരുകുന്നേൽ, അനു ആശാരിക്കുന്നേൽ, അനീറ്റാ ശാസ്താംകുന്നേൽ, ബ്രദേഴ്സ് എന്നിവർ ക്യാമ്പിൽ സഹായിച്ചു.

ഫാ. ടോം ഉഴുന്നാലിന്റെ മോചനത്തിനായി പ്രാർത്ഥനായജ്ഞം

ഐഎസ് ഭീകരരുടെ തടങ്കലിൽ കഴിയുന്ന ഫാ. ടോം ഉഴുന്നാലിന്റെ മോചനത്തിനുവേണ്ടി ചെറുപുഷ്പമിഷൻലീഗിന്റെ എല്ലാ ശാഖകളിലും ജനുവരി 8-ാം തീയതി ഞായറാഴ്ച പ്രാർത്ഥനായജ്ഞം നടത്തി. അച്ചന്റെ മോചനത്തിനും ഭീകരപ്രവർത്തകരുടെ മാനസാന്തരത്തിനും ലോകസമാധാനത്തിനുമായി ശാഖാ ഡയറക്ടർമാരുടെ നേതൃത്വത്തിൽ കുട്ടികൾ പ്രാർത്ഥിച്ചു.

ക്രിസ്കാർഡ് മത്സരവിജയികൾ

- Ist : - റാണി മരിയ കുന്നിന് - ആനന്ദ
 - IInd : - ജോസഫ് കേളിമറ്റത്തിൽ - വിളമന
 - IIIrd : - ജെറിൻ ചെറിയമഠത്തിൽ - ചെട്ടിയാംപറമ്പ
- പ്രോത്സാഹനസമ്മാനം: ആൻമരിയ മാന്റുവൽ - കണിച്ചാർ

സാംഗ്ലീമിഷനിലെ എയ്ഡ്സ് രോഗികളായ കുട്ടികൾക്ക് സഹായം നൽകിയ ശാഖകൾ

- കോളയാട് - 10,000
- കാപ്പിമല - 1,500
- കണിച്ചാർ - 1,400

ബാക്കി ശാഖകളിൽനിന്നുള്ള തുക എത്രയുംവേഗം ഓഫീസിൽ എത്തിക്കുമല്ലോ.

ബഹു. വൈസ് ഡയറക്ടർമാരുടെ ശ്രദ്ധയ്ക്ക്

- * സംഘടനാപരമായ കുടിശ്ശികകൾ ഇനിയും അടയ്ക്കാനുള്ളവർ എത്രയുംവേഗം അടച്ച് തീർത്ത് സഹകരിക്കുമല്ലോ.
- * സാംഗ്ലി മിഷൻ സഹായം നൽകാത്ത ശാഖകൾ ഈ മാസംതന്നെ നൽകുവാൻ ശ്രദ്ധിക്കുമല്ലോ.
- * വിശ്വാസോത്സവത്തോടനുബന്ധിച്ച് 2017-18 വർഷത്തേയ്ക്കുള്ള ഭാരവാഹികളുടെ തെരഞ്ഞെടുപ്പ് നടത്തി ലിസ്റ്റ് ഓഫീസിൽ എത്തിക്കുമല്ലോ.

പരീക്ഷ ഒരുക്കല്യാനം

10,11,12 ക്ലാസ്സുകളിൽ പഠിക്കുന്ന കുട്ടികൾക്കായി പരിയാരം മദർഹോമിൽവെച്ച് ഫെബ്രുവരി 10,11,12 തീയതികളിലും പടന്നക്കാട് പാസ്റ്ററൽ സെന്ററിൽവെച്ച് ഫെബ്രു. 17,18,19 തീയതികളിലുമായി അതിരുപത ഡയറക്ടർ ഫാ. ഫ്രാൻസിസ് മേച്ചിറാകത്തിന്റെ നേതൃത്വത്തിൽ പരീക്ഷ ഒരുക്കല്യാനം നടക്കുന്നു. ആരംഭം ദിവസം രാവിലെ 10 മണി മുതൽ സമാപനദിവസം ഒരു

മണി വരെയായിരിക്കും ധ്യാനം. കൗൺസിലിംഗ്, കൃന്വസാരം, സൗഖ്യശുശ്രൂഷ എന്നിവയും ഉണ്ടായിരിക്കും. 350 രൂപയാണ് ഫീസ്. പങ്കെടുക്കാൻ ആഗ്രഹിക്കുന്ന കുട്ടികൾ താഴെപറയുന്ന നമ്പറിൽ വിളിച്ച് ബുക്ക് ചെയ്യുമല്ലോ.

പടനക്കാട് : 8182191773, 9447687771,

മദർഹോം : 8606603101, 04972800544

എം.റ്റി.സി. ക്യാമ്പ്

മേഖലകളിൽ ഇനിയും എം.റ്റി.സി. ക്യാമ്പ് നടത്താത്തവർ ഈ മാസം തന്നെ ക്യാമ്പ് നടത്തി രൂപതാ ക്യാമ്പിലേയ്ക്കുള്ള 3 ആൺകുട്ടികളുടെയും 3 പെൺകുട്ടികളുടെയും പേര് ഓഫീസിൽ തരേണ്ടതാണ്. മേഖലകളിൽ ക്യാമ്പ് നടത്താതെ തെരഞ്ഞെടുക്കപ്പെടുന്ന കുട്ടികളെ അതിരൂപതാ ക്യാമ്പിൽ പങ്കെടുപ്പിക്കുന്നതല്ല. രൂപതാതല എംറ്റിസി പരീക്ഷ ഈ വർഷം ഉണ്ടായിരിക്കുന്നതല്ല.

ഏയ്ഞ്ചൽസ് മീറ്റ്

ഈ വർഷം ആദ്യകൂർബാന സ്വീകരിച്ച കുട്ടികളെ മേഖലാതലത്തിൽ ഒരുമിച്ചുകൂട്ടി അഭിനന്ദിക്കുകയും ചെറുപുഷ്പ മിഷൻലീഗ് സംഘടനയിലേയ്ക്കുള്ള ഔദ്യോഗിക പ്രവേശനം നൽകുകയും ചെയ്യുന്നതിനായി എല്ലാ മേഖലകളിലും ഏയ്ഞ്ചൽസ് മീറ്റ് നടത്തുവാൻ ബഹു. മേഖലാ ഡയറക്ടർ അച്ചന്മാർ ശ്രദ്ധിക്കുമല്ലോ.

പ്രയർ ബാങ്ക്

കാരുണ്യവർഷത്തോടനുബന്ധിച്ച് കണിച്ചാർ ശാഖയിലെ മാതാപിതാക്കൾ ലോകം മുഴുവനിലുമുള്ള കുട്ടികൾക്കായി സമർപ്പിച്ച പ്രാർത്ഥനകളും സുകൃതങ്ങളും

വി. കൂർബാന	ജപമാല	സുകൃതജപം	കുരിശിന്റെ വഴി	ആശയടക്കം	ഉപവാസം
315	1247	319390	32	250	150

ശാഖാ - മേഖലാ വാർത്തകൾ

- * നെല്ലിക്കാമ്പൊയിൽ മേഖലയുടെ നേതൃത്വത്തിൽ ഫാ. ടോം ഉഴുന്നാലിന്റെ മോചനത്തിനായി ദീപം തെളിച്ച് പ്രാർത്ഥന നടത്തി. അഗതിമന്ദിരം സന്ദർശിച്ച് സ്നേഹവിരുന്ന് നൽകി. മേഖലാ മാനേജിംഗ് കമ്മിറ്റി ചേർന്ന് സംസ്ഥാന മത്സരവിജയികളെ ആദരിച്ച് സമ്മാനം നൽകി.
- * കുന്നോത്ത് മേഖലയുടെ നേതൃത്വത്തിൽ വാണിയപ്പാറയിൽവച്ച് നടന്ന അൾത്താര ബാലന്മാരുടെ ഏകദിന സെമിനാറിന് അതിരൂപത വൊക്കേഷൻ പ്രൊമോട്ടർ ഫാ. ജിതിൻ വയലുകൽ നേതൃത്വം നൽകി. 150 കുട്ടികൾ സെമിനാറിൽ പങ്കെടുത്തു. മേഖലാതല ക്രിസ്തസ് ആഘോഷപ

രിപാടികളുടെ ഭാഗമായി ക്രിസ്മസ് സന്ദേശയാത്ര നടത്തി. മേഖലയിലെ കുട്ടികൾക്കായി നടത്തിയ മദ്യവിരുദ്ധ പ്രതിഷേധരാലിയിൽ മേഖലയിലെ 14 ശാഖകളിൽനിന്നുള്ള മുഴുവൻ കുട്ടികളും പങ്കെടുത്തു.

* മേലേചൊവ്വ ശാഖയിലെ കുട്ടികൾക്കും മാതാപിതാക്കൾക്കുമായി എസ്.ഐ. ഹരിപ്രസാദ് സൈബർ സെല്ലിനെക്കുറിച്ച് ഏകദിന സെമിനാർ നടത്തി.

ശാഖാ സന്ദർശനങ്ങൾ - സെമിനാറുകൾ

അതിരുപതാ ഡയറക്ടർ ഫാ. ഫ്രാൻസിസ് മേച്ചിറാകത്ത് കുന്നോത്ത്, തളിപ്പറമ്പ് മേഖലകളിലെ MTC ക്യാമ്പിൽ പങ്കെടുത്ത് ക്ലാസ്സുകൾക്ക് നേതൃത്വം നൽകി.

അതിരുപതാ പ്രസിഡന്റ് ശ്രീ. ബേബി പ്ലാശ്ശേരി കാപ്പിമല ശാഖയിലും ഏലിക്കുട്ടി എടാട്ട് കണിച്ചാർ ശാഖയിലും സന്ദർശനം നടത്തി.

സ്നേഹപൂർവ്വം

ബേബി പ്ലാശ്ശേരി
സെക്രട്ടറി



തിരുബാലസഖ്യം

സ്നേഹ ബഹു. അച്ചന്മാരെ, ആനിമേറ്റേഴ്സ്, കുഞ്ഞുങ്ങളെ,

ഫെബ്രുവരി 12 ഞായറാഴ്ച തിരുബാലസഖ്യ ദിനമായി നാം ആചരിക്കുകയാണല്ലോ. ഇന്നത്തെ കുഞ്ഞുങ്ങളാണ് നാളയുടെ വാഗ്ദാനങ്ങൾ. ഈ നോമ്പുകാലത്ത് പ്രാർത്ഥനാ ജീവിതത്തിൽ ആഴപ്പെടുവാൻ കൊച്ചുകൊച്ചു ത്യാഗങ്ങൾ ചെയ്തും സുകൃതജപങ്ങൾ ചൊല്ലിയും കൂട്ടുകാരെ സ്നേഹിച്ചുമൊക്കെ ഈശോയുടെ പീഡാസഹനത്തിൽ നമുക്കും പങ്കുചേരാം. ഉണ്ണീശോയുടെ എല്ലാ പ്രിയകൂട്ടുകാർക്കും തിരുബാലസഖ്യദിനത്തിന്റെ പ്രാർത്ഥനാശംസകൾ...

‘നിങ്ങൾക്കറിയാമോ?’ ഒക്ടോബർ മാസത്തിലെ വിജയികൾ

- I അലോന ടോമി - ആര്യപ്പനമ്പ്
- II എമ്മാനുവൽ മൂലംതുരുത്തിൽ - ഇടക്കോം
- III തോമസ് ചാലിൽ - ദീപഗിരി

‘നിറംകൊടുക്കാമോ?’ ഒക്ടോബർ മാസത്തിലെ വിജയികൾ

- I ആൻമരിയ ഓലിക്കൽ - പൊട്ടംപ്ലാവ്
- II അൽക്ക മുത്തേടത്ത് - ദീപഗിരി
- III ടെസ്സി കുറ്റിക്കാട്ടുകുന്നേൽ - ആര്യപ്പനമ്പ്

അതിരുപതാ കലോത്സവ വിജയികൾ

2017 ജനുവരി 2-ാം തീയതി ചെമ്പേരിയിൽവെച്ച് നടന്ന അതിരുപതാ കലോത്സവത്തിൽ എടൂർ, നെല്ലിക്കാംപൊയിൽ, തളിപ്പനമ്പ് മേഖലകൾ ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി. മത്സരത്തിൽ പങ്കെടുത്ത എല്ലാ കുട്ടികൾക്കും കുട്ടികളെ പഠിപ്പിച്ചൊരുക്കിയ വൈസ് ഡയറക്ടർ സിസ്റ്റേഴ്സിനും പ്രത്യേകം നന്ദി.

ഫാ. ജോർജ്ജ് നരിപ്പാറ പൗരോഹിത്യ സുവർണ്ണ ജൂബിലി എൻഡോവ്മെന്റ് ജേതാക്കൾ

തിരുബാലസഖ്യം അതിരുപതാ കലോത്സവത്തിൽ പ്രസംഗമത്സരത്തിൽ ഒന്നാം സ്ഥാനം നേടുന്ന കുട്ടികൾക്കായി ഏർപ്പെടുത്തിയിരിക്കുന്ന ഫാ. ജോർജ്ജ് നരിപ്പാറ പൗരോഹിത്യ സുവർണ്ണ ജൂബിലി എൻഡോവ്മെന്റിന്

കരുവഞ്ചാൽ ശാഖയിലെ തോമസ് തടിക്കൽ, ചെമ്പേരി ശാഖയിലെ സിയോൻ പൂവേലിൽ എന്നിവർ അർഹരായി.

തിരുബാലസഖ്യദിനം

ഫെബ്രുവരി 12-ാം തീയതി ഞായറാഴ്ച തിരുബാലസഖ്യദിനം ശാഖകളിൽ സമുചിതമായി ആഘോഷിക്കുമല്ലോ. സംഘടനയെക്കുറിച്ച് കുട്ടികൾക്ക് അറിവ് ലഭിക്കത്തക്കവിധം മീറ്റിംഗുകളും കലാപരിപാടികളും റാലിയും മറ്റും സംഘടിപ്പിച്ച് ഈ ദിനത്തിന്റെ പ്രാധാന്യം കുട്ടികൾക്ക് ബോധ്യപ്പെടുത്തിക്കൊടുക്കുമല്ലോ.

ക്രിസ്കാർഡ് മത്സരവിജയികൾ

- Ist : - റോസ് ടോം കണിവേലിൽ - വായാട്ടുപറമ്പ്
- IInd : - ആഷിൻ ബിനോജ് - ഏറ്റുപാറ
- IIIrd : - ഏയ്ഞ്ചല ബ്രിജിത്ത് - പടുപ്പ്

സ്നേഹപൂർവ്വം

ഫാ. ഫ്രാൻസിസ് മേച്ചിറാകത്ത്
അതിരുപതാ ഡയറക്ടർ